

Тэлесеткі

НАШЧАДКІ — ПОМНЯЦЬ

Журналісты Агенцтва тэленавін Белтэлерадыёкампаніі прыступілі да здымак новых серый праекта «Беларусь памятае», у якіх раскажуць не толькі пра падзеі на фронце, але і пра лёсы людзей, якія жылі на акупаванай тэрыторыі падчас Вялікай Айчыннай вайны, пра трагедыі цэлых населеных пунктаў, што былі знішчаны разам з жыхарамі.

У мінулым тэлевізійным сезоне творчая каманда АТН падрыхтавала 10 відэаролікаў пад агульнай назвай «Беларусь памятае», прысвечаных 75-годдзю вызвалення нашай краіны ад нямецка-фашысцкіх захопнікаў. У кожным міні-фільме былі рэканструяваны падзеі на фронце, а ролі рэальных салдат і афіцэраў выконвалі іх дзеці і ўнукі.

Цяпер праект раскажа не толькі пра герояў вайны, якія змагаліся на фронце і ў тыле, але і пра мірных жыхароў ваеннага ліхалецця. Так, у адной з серый у сучаснай студэнткі Крысціны Яўцішэнкавай з'явіцца магчымасць візуальна ўвасобіць успаміны пра сваю прабурлю — адлюстраванні падзеі тых часоў на палатне і ў кадры. Яе пра-



Фота прас-службы БТРК.

бабуля Аляксандра Андрэеўна Малышка родам з вёскі Задуб'е Ганцавіцкага раёна Брэсцкай вобласці, якую гітлераўцы спалілі 29 снежня 1943 года, знішчыўшы 48 жыхароў і 149 двароў. Аляксандры Андрэеўне ўдалося выжыць, але яна страціла трох сваіх дзяцей, якіх жорстка забілі фашысты. Пасля вайны гераіня змагла выгадаваць яшчэ чатырох дзяцей. Вёска таксама адраділі, а яе ахвяр назаўсёды ўвекавечылі ў мемарыяльным комплексе «Хатынь».

ШАХМАТНЫ КЛУБ

Выпуск № 79

Аўтар наступнай задачы (гл. дыяграму) — мінскі складальнік Вадзім Івановіч.



Белыя: Kpg4, Фh4, Сс6, Кb4, пп. g6, g7 (6).

Чорныя: Кре6 (1).

Мат за 2 ходы.

Дасылайце рашэнні на адрас рэдакцыі («Звязда», вул. Б. Хмяльніцкага, 10а, Мінск, 220013) або на электронны адрас вядучага аддзела: vadim_ne67@mail.ru

Кубак свету ў Ханты-Мансійску (128 удзельнікаў) выйграў азербайджанскі гросмайстар

Тэймур Раджабаў, які ў фінале перамог кітайца Дзін Ліжэня ў дзвюх дадатковых бліц-партыях. У матчы за трэцяе месца француз Максім Ваш'е-Лаграу адолее другога кітайца — Юй Ян'і. Адзіны беларускі прадстаўнік, Аляксей Аляксандраў, як мы ўжо паведамылі, выбыў з барацьбы ў першым жа коле.

У казахстанскім Актобе прайшоў камандны Кубак Уладзіміра Дварковіча сярод юнакоў і дзяўчат 2002 года нараджэння і маладзейшых. Зборная Беларусі выйграла восем матчаў і адзін звяла ўнічыю, у выніку ўпэўнена заняўшы першае месца. На другім — Кітай, на трэцім — Расія. Потым адбыўся асабісты бліц-турнір (39 удзельнікаў), дзе нашы шахматысты таксама выступілі добра: Вячаслаў Зарубіцкі заняў другое месца, Дзяніс Лазавік — трэцяе. Вольга Бадзелька фінішавала 19-я, а юная Саша Тарасенка — 29-я (але ў асабістай сустрэчы перамагла Вольгу).

Беларускія каманды ўзялі ўдзел і ў «першым камандным чэмпіянаце свету сярод школьнікаў», як гучна назвалі гэты турнір арганізатары, — у Цах-

кадзоры (Арменія). Юнакі занялі пятае месца з васьмі, а дзяўчаты — шостае з сямі.

А на турніры ў Львове беларускі ўдзельнік Арцём Сіняўскі вызначыўся сваім міралюбствам: усе 9 партый звёў унічыю. У выніку — шостае месца.

Брэст вядомы ў Беларусі як горад з даўнімі і моцнымі шахматнымі традыцыямі. Нядаўна адбыўся яго чарговы чэмпіянат. Як паведаміў наш чытач Віктар Жук, за прызавыя месцы змагаліся тры майстры, чатыры кандыдаты ў майстры і дзесяць наймацнейшых першаразраднікаў. Набраўшы сем ачкоў з васьмі магчымых, чэмпіёнам Брэста пята раз стаў майстар ФІДЭ, вядомы трэнер Уладзіслаў Каташук, які ўжо заваёўваў гэты тытул у 1999, 2001, 2003 і 2006 гадах. «Серабро» — у майстра спорту Дзмітрыя Буланава (чэмпіёна Брэста 2005, 2008 і 2017 гадоў), «бронза» — у кандыдата ў майстры дзесяцікласніка Міхаіла Яшчука (чэмпіёна 2018 года).

У мужчынскім чэмпіянаце ўдзельнічала і сёлетняя чэмпіёнка Беларусі сярод жанчын,

13-гадовая Аляксандра Тарасенка, якая ў выніку заняла чацвёртае месца.

А вось дзве цікавыя партыі з першынства горада над Бугам.

Дз. Буланаў — А. Алішэвіч.
1. e4 e6 2. d4 d5 3. Кс3 Кf6 4. e5 Кfд7 5. Ксе2 с5 6. с3 f6 7. f4 Се7 8. Кf3 fe 9. de 0-0 10. Kg3 Ch4 11. Cd3 Кс6 12. Фс2 h6 (12...g6 13. C:g6 hg 14. Ф:g6+ Кph8 15. Фh6+) 13. Фе2 a6 14. 0-0 C:g3 15. hg Фb6 16. Cb1 Ле8 17. g4 d4 18. c4 Кf8 19. g5 hg 20. К:g5 g6 21. C:g6 (21...К:g6 22. Фh5) Ле7 22. Фh5 Фс7 23. Ке4 Кd7 24. Лf3 Кf8 25. Кf6+ Кpg7 12. f5 К:e5 27. Фh6+ Кr:f6 28. Cg5x

Дз. Буланаў — М. Яшчук. 1. e4 e5 2. Кf3 Кс6 3. d4 ed 4. К:d4 g6 5. Кс3 Cg7 6. Се3 Кf6 7. К:c6 bc 8. e5 Kg8 9. f4 d5 10. Се2 h5 11. 0-0 Ке7 12. Ка4 Кf5 13. Cc5 h4 14. c4 Kg3 15. hg hg 16. Ле1 Фh4 17. Кpf1 Ф:f4+ 18. Cf3 Ф:c4+ 19. Кpg1 Фh4 20. Кpf1 Са6+ 21. Се2 Фh1+ 22. Cg1 Лh2, 0:1.

Рашэнне задачы з мінулага выпуску: 1. Кd5! ~ Кpg5 2. Кf6, 1...Кph5 2. Кf3. Першыя правільна адказалі Уладзімір Ізотаў, Віктар Жук, Сяргей Цяльпук, Ігар Ананіч.

Вадзім ЖЫЛКО.

ТЭЛЕТЫДЗЕНЫ

Сядзі і глядзі

Убачыць кандыдатаў у твар

Кампанія па выбарах дэпутатаў Палаты прадстаўнікоў Нацыянальнага сходу Рэспублікі Беларусь выходзіць на фінішную прамую. Па завяршэнні рэгістрацыі кандыдатаў пачнецца перыяд перадвыбарчай агітацыі. Усе кандыдаты па Брэсцкай, Віцебскай, Гомельскай, Гродзенскай і Магілёўскай абласцях, а таксама па горадзе Мінску атрымаюць магчымасць звярнуцца да выбаршчыкаў непасрэдна: праз выступленні на тэлеканале «Беларусь 3», а па Мінскай вобласці — на тэлеканале «СТБ».

Выступленні кандыдатаў у дэпутаты пачнуцца 21 кастрычніка і пройдуць у рабочыя дні да 6 лістапада. Працягласць кожнага



Фота БелТА.

Медыцынскі дэтэктыў

Тэлеканал «Беларусь 2» працягвае радаваць прыхільнікаў серыялаў. Шматсерыйны дэтэктыў медыцынскай тэматыкі «Ланцэт» (Расія, 2019) ад рэжысёра Алены Нікалаевай («Манекеншчыца», «Камісарша», «Папса» і «Ванечка») цяпер чакае сваіх глядачоў па буднях.

Галоўны герой Ілья Ладынін — хірург ад бога. Яшчэ падчас вучобы ў медыцынскай ВНУ сябры празвалі яго Ланцэтам. Кар'ера і асабістае жыццё Іллы складваюцца пасля інстытута даволі ўдала, аднак усё змяняецца ў адно імгненне. Памірае каханая жонка Ладыніна, а сын Іллы, абвінаваціўшы яго ў смерці маці, сыходзіць з дому. Мужчына ўпадае ў дэпрэсію і знаходзіцца на мяжы адчаю.

Уратаваць хірурга магла б любімая работа, але сур'ёзны стрэс, перанесены Ладыніным, дае свае наступствы: ва ўрача пачынаюць трымцець рукі. І яму застаецца толькі адно: адмовіцца ад урачэбнай практыкі і кінуць работу.

абмежавана пяццю хвілінамі. Нагадаем, у адпаведнасці з выбарчым заканадаўствам кандыдатам даецца магчымасць выступіць на тэлебачанні адзін раз. Трансляцыя выступленняў адбудзецца ў вярхоўнай прайм-тайм з 19.00 да 20.40, за выключэннем 22 і 29 кастрычніка, калі эфірны час даецца з 19.00 да 19.30 з улікам сеткі вяршання тэлеканала «Беларусь 3». Тэлеэфір усім удзельнікам палітычнай гонкі даецца бясплатна, аднак забараняецца выкарыстанне ў выступленнях аўдыя- і відэаматэрыялаў.

Дарэчы, паводле Палажэння аб арганізацыі і правядзенні выступленняў і тэледабатаў кандыдатаў у дэпутаты Палаты прадстаўнікоў Нацыянальнага сходу Рэспублікі Беларусь сёмага склікання запісы выступленняў і тэледабатаў зберагаюцца ў Белтэлерадыёкампаніі і з'яўляюцца яе ўласнасцю. Экзэмпляры (копіі) запісаў выступленняў грамадзянам і арганізацыям не выдаюцца, за выключэннем выпадкаў, прадуладжанага заканадаўствам. Выкарыстанне гэтых запісаў без дазволу Белтэлерадыёкампаніі не дапускаецца.

Аднак нечакана Ільіу прапануюць узначальніц аддзяленне клінікі, якое займаецца расследаваннем здарэнняў у бальніцы. Пасля доўгіх раздумаў хірург усё ж такі вырашае кардынальна змяніць сваё жыццё. Да таго ж у яго цяпер з'яўляецца магчымасць даведацца, што адбылося з яго жонкай. Як здарылася, што пасля лячэння яна памерла, і хто вінаваты ў гэтай смерці...

За развіццём гісторыі Іллы Ладыніна глядачы «Беларусь 2» могуць назіраць па буднях у 17.55.



На «Беларусь 3» — рэпартажы з культурнай нагоды

У эфіры тэлеканала неўзабаве з'явіцца серыя «Культурных рэпартажаў», у якіх адлюструюцца самыя яркія і значныя падзеі з культурнага жыцця краіны. Адметнасць новага праекта ў тым, што з'яўляцца на экраны ён будзе не цыклічна, а з нагоды фестываляў, конкурсаў, акцый і іншых буйных падзей.



Фота БелТА.

Першы выпуск будзе прысвечаны Міжнароднаму фестывалю Юрыя Башмета ў Мінску. Каманда праекта наведвала самыя значныя канцэрты форуму, паразмаўляла з арганізатарамі, удзельнікамі і гасцямі фестываля, а таксама пазнаёмілася з заакулісsem яго арганізацыі і падрыхтоўкі.

Так, напрыклад, тэлевізійнікі пабывалі на канцэрце Каралеўскага філарманічнага аркестра з Лондана, якім адкрываўся фестываль. І, нягледзячы на жорсткія ўмовы кантракта, паводле якіх прэса не дапускалася на рэпетыцыі, карэспандэнтам сацыякультурнага канала «Беларусь 3» усё ж такі ўдалося зазірнуць за кулісы гэтай унікальнай падзеі.

Дарэчы, ужо пачынаючы з 12 кастрычніка ў эфіры тэлеканала будзе паказана пяць канцэртаў з фестывалю Юрыя Башмета ў фармаце HD. На выхадных глядачоў чакаюць выступленні Міжнароднага камернага аркестра East-West Chamber Orchestra пад кіраўніцтвам Расціслава Крымера, Камернага ансамбля «Салісты Масквы» пад кіраўніцтвам Юрыя Башмета, а таксама выступленні запрошаных зорак сусветнай акадэмічнай музыкі — Фазыла Сая, Барыса Беразоўскага і Летыцыі Марэна.

Прэм'ера новага праекта «Культурны рэпартаж» адбудзецца якраз напярэдадні тэлеверсіі канцэрта Камернага ансамбля «Салісты Масквы», 26 кастрычніка ў 21.05.

Алена ДРАПКО.